

# مدینہ نبویہ



نذیر احمد "نذیر" دیہو

گوشہ تحقیق اسلامی  
اسلام آباد پاکستان - فون: 3717-5111

{ حق ۽ واسطا محفوظ }

# مدیني جي آس


نذیر احمد ”نذیر“ دیھو

چاپو پھریون: 2017ع  
چپائیندڙ: گوشہء تحقیقات اسلامی  
03313051325

**MADINY JEE AAS**

By: NAZEER AHMED "NAZEER" DEHO  
First Edition: 2017  
Composing & Design: NASRULLAH  
Published by: GOSHA-E-TAHQIQAT-E-ISLAMI  
Pakistan.

گوشہء تحقیقات اسلامی  
اسلام آباد - پاکستان - فون: ۰۳۳۱۳۰۵۱۳۲۵



مَوْلَايَ صَلِّ وَسَلِّمْ دَائِمًا اَبَدًا  
عَلَى حَبِيبِكَ خَيْرِ الْخَلْقِ كُلِّهِمْ

## فهرست

1. ٻه اکر ..... 5
2. تون ئي غفور خالق، اعلىٰ عظيم تون آن ..... 6
3. نبيءَ جي نور کي هر دم، لڪائڻ جي نه ڪوشش ڪر ..... 7
4. تون ئي مٺو محمد ﷺ، تون ئي پرين پيارو ..... 8
5. گڏ هليو جبريل سان اڄ مصطفیٰ معراج تي ..... 9
6. وسايون رحمتون مولا، محمد جي ڄمڻ سان ئي ..... 11
7. خدا جي واسطي جلدي گهرايو يا رسول الله! ..... 12
8. آمنا جي گود ۾ صليٰ عليٰ پيدا ٿيو ..... 13
9. آغثني ومددني يا سيدا صليٰ عليٰ ..... 14
10. مر حبا محبوب منهنجو سونهن ڀريو سردار آ ..... 15
11. زمين تي ٿيو پيدانبي نور وارو. .... 17
12. مهاڀي خدا جي گهرايو محمد ..... 19
13. شل ڏسان مدينو پاڪ، روئي ماسنڀاريان ٿو ..... 20
14. شان ۾ اعلىٰ اتم آ مصطفیٰ ..... 21
15. يا شافع محشر محمد مصطفیٰ ..... 22
16. رحمت للعالمين يا مصطفیٰ توتي سلام ..... 24

## ٻاڪر

جيئن ته نبي اڪرم ﷺ جن جي ذات مبارڪ اها آهي، جنهن جو مرتبو الله پاڪ پنهنجي ملائڪن سڳورن سان گڏ وڌائيندو رهي ٿو، ۽ الله پاڪ جي انهيءَ سنت تي دنيا جي ڪئين شاعرن پنهنجي شاعريءَ ذريعي عمل ڪيو، ۽ مومنن جي ايمان ۽ حبِ مصطفىٰ جذبي وڌائڻ لاءِ نعتون، مولود ۽ مداحون وغيره ٺاهي عوام آڏو پيش ڪيا. اهڙن شاعرن جو سرواڻ حضرت حسان بن ثابت رضي الله عنه آهي جنهن نبي ڪريم ﷺ جي شان ۾ قصيدا چئي پاڻ سڳورن جو شان ڳايو.

سنڌ ڌرتي جيئن ته سچن عاشقن ۽ محبتي ماڻهن جي ڌرتي آهي، جنهن ۾ ڪيترائي اهڙا عاشق رسول شاعر پيدا ٿيا، جن نبي ڪريم ﷺ جن جي شان ۾ هر شهر ۽ هر گهٽيءَ ۾ اهڙا نعتيه ڪلام ۽ مولود وغيره ٺاهيا جن مان ڪيترائي مقبوليت جي مرتبي تي رسيا.

هي رسالو به اهڙي ئي هڪ شاعر جي حمد، نعتن، مولودن ۽ مناجاتن وغيره جو مجموعو آهي، جن کي اسان جي علائقي ۾ محبتي ماڻهن طرفان پسند ڪيو ويو. هي گلدستو سباجهڙي سنڌ محنت ڪش ۽ نامور شاعر نذير احمد ”نذير“ جي شاعريءَ جو خوبصورت مجموعو آهي.

مقبوليت ۽ دوستن جي خواهش کي سامهون رکي هن بي بها شعري مجموعي ”مديني جي آس“ کي اداري طرفان اوهان جي خدمت ۾ پيش ڪيو پيو وڃي. ان اميد سان ته هي مجموعو اوهان دوستن تائين محبت رسول جي خوشبوءِ پهچائڻ ۽ عشق ۾ واڌاري جو ذريعو بڻبو. آمين!

ڊائريڪٽر

اسلام آباد

گوشهءِ تحقيقات اسلامي - پاڪستان

24، آگسٽ، 2017ع

**تون ئي غفور خالق، اعلىٰ عظيم تون آن**

رحمان نام تنهنجو، بيشڪ رحيم تون آن.

موجود، احد، واحد، معبود، معيد، مبديءُ

الله ذو الجلال، مالڪ مقيم تون آن.

قادر، قريب، رازق، ذو الطول ۽ غني تون،

خالق، خليل، دائم، قائم، قديم تون آن.

تون ئي اول ۽ آخر، ظاهر ۽ تون ئي باطن،

مَلِڪ القدوس، صادق، هادي، حڪيم تون آن.

عالم الغيب تون ئي، فاضل، شڪور مولا،

غفار مقتدر ۽ سميع العليم تون آن.

مُصور، بصير معطي، رافع، رشيد سائين

وارث نصير، صمد، منعم حليم تون آن.

جبار، متڪبر تون، نافع ۽ نور مغني،

ڪر ڪرمون ”نذير“ تي، قادر ڪريم تون آن.

نبيءَ جي نور کي هر دم، لڪائڻ جي نه ڪوشش ڪر،  
 ٻڌي تعريف منهن کي تون، گھنجائڻ جي نه ڪوشش ڪر،

خدا جو خاص دلبر، دادلو مرسل منو آهي،  
 محمد ﷺ کي بشر جت ڪت، تون ڀانئڻ جي نه ڪوشش ڪر،

زمين ۽ آسمان صدقي، محمد ﷺ جي ٺهيا آهن،  
 حقيقت کان ادا منهنڙي، متائڻ جي نه ڪوشش ڪر،

ٿيو بيهوش موسيٰ ع هو، پسي هڪ نور جو تجلو،  
 شبِ معراج جي واقعي، ڀلائڻ جي نه ڪوشش ڪر،

خدا سان روبرو مليو، منو منار مدني آ  
 عهد ”ولسوف“ کي دل تان، ڀلائڻ جي نه ڪوشش ڪر،

سوالڪ ٿي نبين ۾ وڌ محمد شان وارو آ،  
 نبيءَ کي پاڻ جهڙو تون، ٻڌائڻ جي نه ڪوشش ڪر،

محمد جي ثنا هر وقت، ڳائيندو ”نذير ڏيهو“ ،  
 عمر تون بغض ڪيني ۾، وڃائڻ جي نه ڪوشش ڪر.

**تون ئي منو محمد ﷺ، تون ئي پرين پيارو.**

تون ئي اڙين اڀوجهن، جو آن سڄڻ سهارو،

تنهنجي اچڻ سان هڪدم، درسيپ ڪليا شفا جا،

تو وٽ علاج آهي، هر درد جو نيارو،

هڪ آس دل ۾ آهي، تو در اچي ڏيان دم،

جلدي خدا ته منهنجو اهڙو ورائي وارو،

هڪڙو به ڪم چڱون ڪو، ٿيو ناهي زندگيءَ ۾،

منهنجو جسم گناهن، ۾ آڀريل هي سارو،

سڪرات ۽ قبر ۾ سائين ڪجاءِ تون سولي،

مون عيبدار جو ڪجهه ڪج، محشر ۾ چوٽڪارو،

دل تان ”نذير“ جي سڀ مڻيو مٺا مونجھارا،

ڏئي ٿيڪ دل دڪيءَ کي، جڳ ۾ ڪيو سويارو.



## گڏ هليو جبريل سان اڄ مصطفىٰ معراج تي دل گهريو دلبر دلارو دلربا معراج تي

ٿيو حڪم جبريل کي وڃ تون وڃي آءُ مصطفىٰ  
برهه جون باتيون ڪيون اڄ دوست دلبر سان صفا  
ڪل نبين جو تون وٺي اڄ پيشوا معراج تي

بهشت مان بَراق ڪاهي سيگهه مان آيو هلي  
نياز نوڙت سان نياپو هي ڏنائين ٿي ڪلي  
اڄ اوهان کي آگهرايو خود خدا معراج تي

هي نياپو نينهن جو نرم مل ٻڌي بس تيار ٿيو  
بهشت جي سهڻي سواريءَ تي سڄڻ هو سوار ٿيو  
روبرو رب سان مليو ٿي مجتبيٰ معراج تي

خوش گهڻو حوران ملائڪ ٿيا ڏسي ايندو نبي  
مرحبا سڀني چيو ٿي راز رهبر تي ربي  
خاص مهربان ٿو وڃي خير الوراء معراج تي

قرب هي رب جو ٿيو جو مصطفىٰ مهمان ٿيو  
پاڪ پرور مير مرسل جو اتي ميزبان ٿيو  
دو بدو رب سان مليو نور الهدى معراج تي

ويو هتي پردو اتي ۽ دو بدو ديدار ٿيو  
نور جي آڏو اچي بس نور ٿي ترور ٿيو  
عشق جي ٿي ابتدا ۽ انتها معراج تي

سا اٿارھ سال جي معراج واري رات ھئي  
بس خدا جي مصطفيٰ سان برھ واري بات ھئي  
اڄ ھلي بي انتها رب جي سخا معراج تي

دل سنديون پوريون ٿيون جو اميدان ويو ڪٿي  
جيئن چيو محبوب تيئن خوش ٿي مڃيو اتر ٿي ڏٺي  
ويا ملي بخشش سنڌا پاڳا پلا معراج تي

پاڳ اهڙو ڪنهن نبيءَ جو اڳ نه ڪي اهڙو ٿيو  
بي وڙن تي وڙ ”نذير“ مير جو ڪيڏو ٿيو  
ٿي گهڻي مرسل مٿان رب جي رضا معراج تي.



**وسايون رحمتون ٻوڙ، محمد جي ڄمڻ سان ئي**  
 پلا تيا پاڳ امت جا، عجيبن جي اچڻ سان ئي

ملائڪ، جن، بشر، حوران، خوشيءَ جا گيت پيا ڳائڻ  
 ٿيون حيران حوران وڌ، سڄڻ سامهون ڏسڻ سان ئي

زمين کان آسمان تائين، ڏيکاميون نور جون لائون  
 خدا جو نور ٿيو ظاهر، پرينءَ جي اک پٽڻ سان ئي

محمد مصطفيٰ ڄائي، سلامي ڏي پيو ڪعبو  
 ويا ششدر ٿي ڪافر، ڪوٽ ڪسريءَ جي ڪرڻ سان ئي

مڙهن ۾ جيئن گهريا ڪافر، ٿي پوڄا پات لئه ساجهر  
 ٿيا حيران سڀ ڪلما، بُتن و اتان ٻڌڻ سان ئي

نبيءَ کي هنج ۾ ڪٽندي، حليمان جي کلي قسمت  
 اڳي کان ڪيرو ڌاڄڻ، ڏنو جنهن کي ڏهڻ سان ئي

اڪيون ريءَ ڪجل ڪاريون، لڀن لالي سنواريل سيند  
 سڀن وصفن سڄڻ سمهڻو، سينگاريل هو ڄمڻ سان ئي

قبر سڪرات محشر ۾، ”نذير“ سولي ڪندو مرسل  
 بچي وڃبو نظر هڪڙي، پرينءَ جي اُت پوڻ سان ئي

**خدا جي واسطي جلدي گھرايو يا رسول الله!**  
سڪايل کي نہ هت ايتو سڪايو يا رسول الله!

سدائين هجر ۾ هتڙي، هنجون ويهي مان هاريان تو،  
اچي پينار کي پنهنجو، بنايو يا رسول الله!

نٿي ساعت سري منهنجي سواتنهنجي مٺا مرسل  
سگهو جلوو مون کي پنهنجو، پسايو يا رسول الله!

صبح سانجهي پڪاريان تو، ڪري هت عرض آزيون مان،  
زيارت مون کي پنهنجي اڄ، ڪرايو يا رسول الله!

نہ ڪو ساٿي ثمر آهي، هٿين خالي سنپاريان تو،  
مديني جون گهٽون مون کي، گهمايو يا رسول الله!

جهلي جهولي گهري هر دم، دعائون تو ”نذير ديهو“  
سگهوئي گنبد خضرا، پسايو يا رسول الله

**آمنا جي گود ۾ صلي عليٰ پيدا ٿيو**  
 ٿي خوشي گهر گهر محمد مصطفيٰ پيدا ٿيو.

دُور ٿيو سارو انڌيرو، چؤ طرف ڇانڊاڻ ٿي  
 نور جون لائڻا پريون، نور الهدى پيدا ٿيو.

ڪوٽ ڪسري جا ڪريا، ڪافور سارو ڪفر ٿيو  
 دين روشن ٿي پيو خير الورى پيدا ٿيو.

خوب صورت خوب سيرت، جنهن جو ڪو ناھي مثال  
 مرتبي ۽ مان وارو، مه لقا پيدا ٿيو.

جن پريون، حوران ملائڪ هيچ سان چوندا رهيا  
 محب مولا جو محمد، مصطفيٰ پيدا ٿيو.

غم نه ڪوئي ”نذير“ غمخوار آ مرسل منو  
 بي سهارن جو سهارو رهنما پيدا ٿيو.

## اغثني ومددني يا سيدا صلي على اغثني يا شافع محشر محمد مصطفى

مون ڪني ڪو جهي ۽ ڪمتر جي سگهو ٻڌ تون پڪار،  
آگناهن ۾ وئي گذري سڄي منهنجي ڄمار،  
ڪر سگهو نظر عنايت ۽ فضل نالي خدا.

هت چڱائي جي ته بدلي ٿي ملي نفرت وري،  
بغض ڪيني ڪوڙ جي هت باهر پئي آهي پري،  
اڇ ڏکي هن دؤر ۾ مشڪل جيئڻ آهت صفا.

روضهءِ اطهر سندنو ديدار ٿي مون کي نصيب،  
بي ثمر خالي هٿين مان امتي تنهنجو غريب،  
پاڻ وٽ جلدي گهرايو، آڏڪيءَ دل جي صدا.

هي ”نذير ڏيهو“ ته تنهنجي آغلا من جو غلام،  
اسم احمد پاڪ تنهنجو ٿو چمان صبح شام،  
سڀ دفع ٽين درد منهنجا ۽ آگاهيو سڀ دعا.

**مرحبا محبوب منهنجو سونهن ڀريو سردار آ**  
 آمنابي بيءَ جي گهر ڄاڻو مٺو منار آ.

مصطفى کان اڳ عرب ۾ هئي رسم ڏاڍي بُري،  
 ڌيءَ اڳر ڪنهن کي ڄمي پئي، ساچن پوري وري،  
 بت ڪعبي جي اندر پيا وقت دلبر جي ڪري،  
 دُور ٿي ويو ڪل انڌيرو، نور ٿيو نروار آ.

ڪفر ۾ هلچل مڇي وئي، بت پي ڏهندا رهيا،  
 ڪوٽ ڪسريءَ جا سمورا ڪونگرا ڪرندا رهيا،  
 واٽا ٿاڻي سڀ پوڄاري، هڪ ٻي کان پڇندا رهيا،  
 ات بُتن سڀني جي آڏو هي ڪيو اظهار آ.

جن بشر حوران ملائڪ گيت سهر پيا چون،  
 سڪ منجهان صلوات مرسل جي مٿان پڙهندا رهن،  
 عرش وارا فرش وارن کي مبارڪ پيا ڏين،  
 اڄ نبين جو پيشوا، ڇايو پرين پڳدار آ.

آسمان ۽ هن زمين تي ڇو طرف چانڊاڻ ٿي،  
 هن سڄي سنسار ۾ سرهي وري سرهاڻ ٿي،  
 جانور جيتن پکين کي ڄام جي پي ڄاڻ ٿي،  
 مرحبا صد مرحبا ارض و سمان جھونگار آ.

سِيندَ سُرما، مصطفىٰ کي اها ٿيل بي انتها،  
لال لبرٽانين نرگس زلف دلڪش ها جُدا،  
سونهن سهڻي جي ڏسي حوران ٿيڻ لڳيون فدا،  
هر طرح سهڻو سنواريل، هي عجب اسرار آ.

دادلو دلبر ڪڍي خوش ٿي حليمائي ڪلي،  
سڀني دائن ۾ خدا هن جي ڪئي قسمت پلي،  
گود ۾ گوهر ڪڍي سڀ کان وڻي اڳتي هلي،  
راهه جنهن سان وڻي حليمان راهه سا هٻڪار آ.

ڪُل نئين آرزو امت ٿيڻ لئي ڪئي گهڻي،  
آنبوت کان به بهتر ڳالهه تن کي سا وڻي،  
رازان کي وڌ گهڻ خود پاڻ ڄاڻي ٿو ڏئي،  
شان شوڪت ۾ سڀن کان هي نبي نروار آ.

بي ڪسن ۽ بي سهارن کي سهارو ويو ملي،  
درد مندن کي غمن کان چوٽڪارو ويو ملي،  
بخت جا چمڪيا ستارا قرب وارو ويو ملي،  
غم نه ڪر ڪوي ”نذير“ ويو ملي غمخوار آ.





وسي رحمتون اڄ پيون هن خدا جون  
 ڪري هر ڪو ڳالهيون سڄڻ جي وفا جون،  
 ويون پاڙون پتجي فريب ودغا جون،  
 رهيون ڪين رسمن ته ناحق سزا جون،  
 ختم دور ٿي ويو جهالت جو سارو،  
**زمين تي ٿيو پيدا نبي نور وارو.**

ڪفر جو هيو چؤ طرف کان انديرو،  
 هيو زور ان وقت ڊاڪو لٿيرو،  
 جي پورن ته جيئري پيا ڏيئرو سويرو،  
 اچي ويو مالڪ انهن ۾ به ڦيرو،  
 ڄمي پٽ پيا گهر گهر ڄميو جيئن پلارو.

ٿڙيا گل ۽ غنچا وڌي وئي سرهائي،  
 ٿيو جهنگ سر سبز، سارو سدائي،  
 مٺي لات ڪوئل، به ٻولي ٻڌائي،  
 هئي جانور جيت جي وات وائي،  
 مليو پي ولهن کي، سڄڻ جو سهارو.

ڪريا ڪوت ڪسري جا ڪنگر انيارا،  
 پڄي پٽ انهيءَ دم، پيا ڪعبي ۾ سارا،  
 چڙهي ڪافرن جي اکين ويا اندارا،  
 ڏسڻ ۾ رڳو آيا نوري نظارا،  
 ويورو زُ گهٽبو ڪُفر جو اندارو.

امر آمنا جا تيا بخت پالا،  
 محمد ڄمڻ سان، تيس شان اعلى،  
 حليمان جا تيا پاڳ ڪافي نرالا،  
 وريو جنهن جو وارو ٿي مائون مالا،  
 خوشيءَ سان ڪنيائين پلو پاڳ وارو.

مڪي ۾ تيا نوري تجلا نمايا،  
 محمد کي سينگار مولا ڪرايا،  
 خوشيءَ جا اچي گيت حورن ٿي ڳايا،  
 ڏيڻ جن ملائڪ مبارڪ هي آيا،  
 ٿيو فرش وارن جو وارو نيارو.

نه گهڙاءُ ”نذير“ وفادار آيو،  
 اڙين ۽ اڀو جهن جو آڌار آيو،  
 گنهگار جي لاءِ شفا دار آيو،  
 يتيمن غريبن سندو يار آيو،  
 ڪندو ڏينهن محشر سڄڻ چوٽڪارو.  
 زمين تي ٿيو پيدا نبي نور وارو.



## مهاڻي خدا جي گهرايو محمد

نه پل مون کي هٽڙي رهايو محمد.

پيو روز سوچيان، ڪڏهن ورنڊو وارو،  
ڪڏهن روضو تنهنجو، مان ڏسندس پيارو،  
چين سان چوڪ ڇمايو محمد.

نه ڪي ثمر سائي، هٿين آهيان خالي،  
جهلي جهولي خالي، بڻيو هان سوالي،  
سگهو پنهنجو درشن، ڪرايو محمد.

خطا بخش ٿئي شل، خطا دار آهيان،  
نه ڪم ٿيو چڱو ڪو، گنهگار آهيان،  
منڌايون هي منهنجون، مٽايو محمد.

غمن گونڌرن ۾ ”نذير“ گذاريان،  
ڪري ياد مرسل هنجون روز هاريان،  
مٺو پاڪ روضو، پسايو محمد.

**شل ڏسان مدينوپاڪ، روئي ما سنڀاريان ٿو**  
 هت سوا محمد جي، روز هنجون هاريان ٿو.

ڪو ثمر سڄهي ئي نٿو، ڪم اچي سفر ۾ جو،  
 روز پھ پچائيندي، غم انهيءَ ۾ گهاريان ٿو.

عشق مصطفيٰ جي ۾، نير ٿا وهن نيٽين،  
 باهه برهم واريءَ ۾، جگر جيرا ڳاريان ٿو.

التجا خدا کي آ، چائنٽ چمان محمد جي،  
 پاڳ شل وري منهنجو، روز رب کي ساريان ٿو.

چئي ”نذير ڏيهو“ ٿو، شل مران مديني ۾،  
 لاش ٿي دفن اُترِي، هت ڪٿي پڪاريان ٿو.

شان ۾ اعلیٰ اتم آ مصطفیٰ

نور جنن جو آھ چڻ نور خدا.

آسمان تان نور جون لاتان لٿيون،

جنهن گهڙي ڇايو امام الانبياء.

آطه ياسين، مزمل ۾ صفت،

هراڪر قرآن جي ۾ آثنا.

طور تان موسیٰ ڪريو بيهوش ٿي،

روبرو رب سان مليو نور الهدی.

شان ۾ گستاخي جيڪو ٿو ڪري،

شخص ان بد بخت سان پڇندو خدا.

پاڳ وارا امري آهيون اسان،

شافع محشر مليو خير الوری.

جوبه دم جيئرو رهان مان ”نذير“

نعت مرسل جي مان پڙهندس جا بجا.

## يا شافع محشر محمد مصطفيٰ

يا احمد مختيار مرسل مه لقا.

قرآن ۾ تنهنجو بيان ٿيو شان آ،  
ياسين، مزمل ۽ طه ڏيڻا آ،  
تنهنجو ثنا خوان رب سچو رحمان آ،  
تون سرورِ ڪونين امام الانبياء.


تو ڪي سراج السالڪين پيو چوان،  
۽ راحتِ عاشقين پيو چوان،  
۽ مرادِ عاشقين پيو چوان،  
تو ڪي خدا ڪيو آب ڪوثر آ عطا.

الله جا دلبر ڏلا رادا ڏلا،  
تنهنجي اچڻ سان پاڳ ٿيا پنهنجا پلا،  
اي بي سهارن جا سهارا ڀرجهلا،  
تون ئي مريضِ عشق جي دارون دوا.

ڪو جها ڪنا ۽ ڪم ظرف آهيون اسان،  
پوءِ پي اميدون ڪين ٿا لاهيون اسان،  
نالو منو تنهنجو چمي چاهيون اسان،  
ڪر باجھ ۽ نظرِ عنايت با وفا.

تون ئي گنهگارن سندنو غمخوار آن،  
 تون ئي يتيمن بي وڙن جويار آن،  
 تون ئي ابو جهن ۽ اڙين آڌار آن،  
 تون ئي اسان جو آهين رهبر رهڻما.

ڪن ٿا جهڪي پي فرشته اُن کي سلام،  
 جيڪي لکن تنهنجي ثنا ۽ پاڪ نام،  
 آهي ”نذير“ تنهنجي غلامن جو غلام،  
 تون نورُ من نورِ الله ۽ نورُ الهدى.



**رحمت للعالمين يا مصطفىٰ توتي سلام**  
يا شفيع المذنبين نور الهدى توتي سلام

تنهنجي رحمت تنهنجي شفقت ۽ عنايت ٿي ڪپي  
بي سهارن بي وڙن جا پير جهلا توتي سلام

تنهنجي آمد سان گليا سڀ در شفا جا يا رسول  
تون مريض عشق جي دل جي دوا توتي سلام

آڏني ڪعبي سلام تنهنجي آمد جي مهل  
نور حق اي مهل لقا نور خدا توتي سلام

راه حق جي تو وٺائي ۽ ڏنو درس وفا  
تون اسان جو آهين رهبر رهنما توتي سلام

ٿي قبر سڪرات سولي، هاڻ گناهن ۾ غرق  
ڪر نظر ڪا شافع روز جزا توتي سلام

روضه اطهر پسڻ لئه، ٿورڙي روئي ”نذير“  
ڪو وڙي وارو خدا دادلا توتي سلام

